

30 ta' Mejju, 1953

Imballef :

L-Onor. Dr. W. Harding, B.Litt., LL.D.

Thomas W. Hedley pr. et ne. *versus* Emanuel C. Tabone, M.L.A. et.

**Libell — Korp Morali — Ingurja Kollettiva —
Verità tal-Konviċju — Gurnal — Servilizmu —
Editor — Kompensazzjoni.**

Korp morali jista' jagħmel kawża ta' libell għal offiċi fir-riputazzjoni tiegħu; s'intendi illi l-korp morali ma jistax, "ex natura rerum", jagħwax għal ċerti imputazzjonijiet li jista' jagħwax għalihom individwu.

L-imputazzjoni li gurnal isegwi politika ta' servilizmu, b'kala li b'hekk ikun qiegħed jangos minn funzjoni fundamentali ta' L-Stampa — dik edukativa — hija ingurjuża; u għalhekk min jimputa servilizmu lill-gurnal ikun qiegħed jimputa lill-"Corporation" li tmezzni dak il-gurnal li hija qiegħda tmezzni L-"business" tagħha hekk u

b'mod inefficienti; u jirrendi ruhu hati ta' injurja kontra dak il-korp morali bhal fil-każ ta' kwalunkwe imputazzjoni li tattribuwx-ri lill-gurnal zejru diċionesta.

Qabel ma l-Qorti tidhol fl-eċċezzjoni tal-verità tal-konvicju, kuwa loġiku li l-Qorti tiddeċidi preliminarment jekk l-artikolu nkriminat kienx libelluż; għax jekk l-artikolu ma hu libelluż, ma hemmx lok għall-eċċezzjoni tal-"justification", u b'hekk il-Qorti ma taffrontax il-kwistjoni tal-verità bla bżonn.

Għall-finijiet ta' libell ma hemmx bżonn li l-persuna ngurjata tiġi msemmija b'isimha, imma hu biżżejjed li numru sostanzjali ta' persuni raġjonevoli jifhemu għal min hu ntiz l-artikolu nkriminat. Jekk l-artikolu hu libelluż, hu tali tant fil-konfront ta' l-editur, li ingħti l-indirizz lill-gurnal, kemm ukoll lill-korp morali li jmerzi dak il-gurnal.

In tema ta' injurja hija ammissibili bhala difiża l-eċċezzjoni tal-kompensazzjoni; u ma jidherx li din id-difiża ma tistax tingjeh ukoll fl-injurja per mezz ta' l-istampa.

(*) Ara sentenza fil-meritu, mogħtija fis-27 ta' Gunju 1953 (publikata).

Il-Qorti — Rat il-kwerela magħmula minn Thomas W. Hedley, personalment u bhala Editur tat-"Times of Malta" u in rappreżentanza ta' l-istess gurnal, u Victor Frederick Denaro bhala segretarju u in rappreżentanza ta' l-"Allied Malta Newspapers Limited", kontra l-kwerelat, talli fil-harga ta' "Is-Sebh" tas-6 ta' Diċembru 1952, per mezz ta' artikolu fl-ewwel faċċata intitolat "Insulti lill-Haddiema tad-Difiża", miktub mill-kwerelat Tabone u publikat mill-kwerelat Laiviera, huma ngurjaw gravement lill-kwerelanti;

Rat is-sentenza preliminari tal-Qorti Kriminali tal-Magistrati ta' Malta tad-29 ta' Jannar 1953, fejn giet riġettata t-talba tal-kwerelanti li tiġi mogħtija deċiżjoni preliminari fuq jekk l-artikolu nkriminat kienx libelluż jew ie;

Rat is-sentenza l-oħra ta' dik il-Qorti tad-19 ta' Frar 1953, li biha dik il-Qorti ddeċidiet li l-kwerelant Denaro ma hu kolpit bl-artikolu in kwstjoni, u għalhekk ma għandux ebda azzjoni kontra l-kwerelanti, li konsegwentement gew liberati di frontu ta' l-imsemmi kwerelant Denaro, u ddikjarat l-artikolu

libelluż fil-konfront tal-kwerelant Hedley, u għalhekk sabat lill-kwerelanti hatjin skond il-kwerela ta' l-istess Hedley, u kkundannat lil kull wiebed mill-kwerelanti għall-multa ta' £5, u ordnat li l-ispejjeż jithallsu kwantu għai nofs mill-kwerelant Denaro u kwantu għan-nofs l-iehor mill-kwerelanti; u fuq it-talba tal-kwerelanti ordnat illi fil-harġa tal-gazzetta "Is-Sebh", mhux iżjed tard mit-tieni waħda, tiġi publikata s-sentenza jew sunt komprensiv tagħha għat-termini ta' l-art. 23 ta' l-imsemmi Kap. 117;

Rat ir-rikors li bih il-kwerelanti Victor Denaro, fil-kwalità li fiha qiegħed jaġixxi, talab li tiġi riformata s-sentenza appellata, billi jiġi dikjarat li l-artikolu nkriminat hu libelluż anki fil-konfront tiegħu, bi-ispejjeż kollha kontra l-kwerelanti;

Rat ir-rikors tal-kwerelanti, li appellaw mis-sentenza preliminari fuq imsemmija tad-29 ta' Jannar 1953, u mis-sentenza finali fuq imsemmija, u talbu li jiġi deċiż li hemm lok għal sentenza preliminari dwar jekk l-artikolu hux libelluż jew le; u li s-sentenza finali tiġi riformata, billi l-appellanti jiġu dikjarati nihux hatjin fil-konfront anki tal-kwerelant Hedley, bi-ispejjeż;

Trattati dawn l-appelli, huwa xieraq li jiġu għal issa deċiżi dawn il-punti:—

1. Jekk korp morali jistax jagħmel kawża ta' libell għal offiċja fir-riputazzjoni tiegħu;
2. Jekk il-kwistjoni tal-karattru libelluż ta' l-artikolu għandhiex tiġi maqtugħa preliminarjament;
3. Biss fil-każ ta' ezitu favorevoli għall-kwerelanti, tal-pont no. 2, allura l-Qorti tghid jekk l-artikolu buwiex libelluż jew le;
4. Fil-każ biss li l-Qorti tasal fi-opinjoni li hu libelluż, allura taqta' jekk hemmox il-kompensazzjoni nvokata mill-kwerelanti;

Ikkunsidrat, wara li seinghet l-argumenti;

Dwar l-ewwel pont;

L-Imħallef sedenti kellu għa' okkażjoni jikkunsidra dan il-pont fil-kawża "Strickland vs. Scorey", App. Krim: 17. 10. 49, u ddeċieda fis-sens li "bodies having a corporate personality" jistgħu jaġixxu għal ingurja li toffendi l-"collective reputation" tagħhom;

L-Imhaief sedenti, wara li rrifletta fuq l-argumenti sottomessi, u wara li rrikunsidra i-każ, ma jsib ebda raġuni biex ivarja l-opinjoni minnu ġà espressa fis-sentenza citata; anzi jista' jgħid li, minn ricerka ulterjuri li hu għamel, hu sabbah din l-opinjoni. Il-Fraser, fil-ktieb "The Law of Libel and Slander", 3rd. edition, p. 79, jgħid hekk :— "The law of libel is one and the same as to all plaintiffs. In every action of libel, whether the statement is, or is not, a libel, depends on the same question, viz. whether the jury are of opinion that what has been published with regard to the plaintiff would tend, in the minds of people of ordinary sense, to bring the plaintiff into contempt, hatred, or ridicule, or to injure his character. The question is really the same, by whomsoever the action is brought, whether by a person, a firm, or a company."

S'intendi, "corporation" jew "company" ma tistax, "ex natura rerum", tagixxi għal ċerti imputazzjonijiet li jistgħu jagixxu għalihom l-individwi. "A corporation or company", ikompi jgħid, ioc. cit., l-istess awtur, "could not sue in respect of a charge of murder, or incest, or adultery, because it could not commit these crimes. Nor could it sue in respect of a charge of corruption or of an assault, because a corporation cannot be guilty of corruption or of an assault....." Izda tista', "inter alia", tagixxi jekk tigi milquta "in the method of conducting its affairs". Hekk ukoll, fil-Halsbury, Halsbury edition, Vol. 20, p. 391, jingħad :— "But a company can maintain an action for a defamatory statement made of it in respect of its business". U l-Halsbury jicċita in nota (i) diversi deċiżjonijiet tal-Qrati Ingliżi fuq kwereñ ta' libelli magħmulin minn "corporations", bħal "Linotype Co. Ltd.", "Slazengers Ltd.", "Irish People's Assurance Society", eċċ.;

Issa, jekk hu veru dak li jallegaw il-kwerekanti, li fl-artikolu nkrminat hemm l-imputazzjoni li l-"policy" tat-Times of Malta, li hu wieħed mill-gurnali publikati mill-"Corporation" ta' l-"Allied Malta Newspapers Limited", li għalih jidher l-appellant Denaro, hija "policy" ta' servilismu, u li hija "policy" tali li tispira avviz fejn il-haddiema tad-Dockyard—Malta huma kwalifikati bħala tajbin għas-serq u sabo- tage, hu indubitat li, għal ingurja simili, "corporation" tista'

tittex, għax tolqotha filli tirisolvi ruha f'inputazzjoni li dik il-"corporation" qiegħda tikkonduċi "its business badly and inefficiently" (ara Halsbury loc. cit.). Biżżejjed wieħed jirrifletti fuq l-istudji li saru mill-"Assembly of the League of Nations", permezz ta' l-"Intellectual Co-operation Organisation", dwar dak li jissejjaħ "the educational role of the Press" (ara l-ewwel volum publikat f'Parigi mil-League of Nations, International Institute of Intellectual Co-operation, taħt it-titolu "The Educational Role of the Press", 1934), biex jiperswadi ruhu li għurnal li jsegwi "policy" ta' servilismu jkun qiegħed jonqos minn funzjoni fundamentali ta' l-istampa—dik edukativa; u għalhekk min jinputa servilismu lill-"corporation" li qiegħda tmexxi dak il-għurnal, ikun qiegħed jinputa wkoll lil dik il-"corporation" li qiegħda tmexxi l-"business" tagħha "badly" u "inefficiently". F'pajjiżi demokratiċi, u, oltre, fejn il-Press ma hi kontrollata, l-indipendenza editorjali tal-għurnal hija kwalità "sine qua non"; u min jattakka dik l-indipendenza bit-taċċja ta' servilismu jkun qiegħed jilleddi r-riputazzjoni tal-"corporation" li tohrog' dak il-għurnal. Kif osserva Paul Scott Maurer f'monografija "The Press and the Public" (riprodotta fil-volum fuq imsemmi):— "A journalist may be a fervent patriot, an enthusiastic party member, a faithful employee, but at the same time, in his strictly journalistic function, his first loyalty is not to country, party or paper, but to his readers. The basic assumption of the newspaper is that the public has a right to know truthfully and objectively what is happening. The newspaper which fails to gain and to keep, or which is discovered to have betrayed, the confidence of its readers, has lost all.....";

Għalhekk, għurnal li jsegwi "policy" ta' servilismu ma jkunx qiegħed jagħti n-"news truthfully and objectively", għax ikun qiegħed jiznaturahom bis-servilismu; u f'dan is-sens il-"policy" hija, in ultima analisi, rovinuża ekonomikament għall-istess għurnal, li f'każ simili jkun "lost all". Kwindi imputazzjoni ta' servilismu hija imputazzjoni ta' "bad business", u għalhekk azżjonabili mill-"corporation" li hija responsabili għal dak il-għurnal;

Għal każ simili, ta' addebitu ta' servilismu lil għurnal, jid-

tghu jigu applikati l-istess kien li ntqalu mill-Imbailef Ingliż Lord Ardnulian, fil-kawża North & Scotland Banking Co. v. Duncan (1857) 19 D. at p. 885 (Ct. of Sess.), ġoġer— "A bank, sustained by public confidence, has no better heritage than credit and character; and a false accusation affecting its credit and character, and injuring it by creating distrust and alarm, is surely a wrong of a slanderous description, for which reparation may be sought";

Ma għandux jintesa, f'din il-materja, li kwalunkwe imputazzjoni li tattakka l-"policy" ta' gurnal, billi tattribwili xi jejra dizonesta, kif inhi l-allegazzjoni ta' servilismu, hija konnessa strettament mal-"business" tal-gurnal; għax il-"policy" tal-gurnal hija fattur tas-"circulation", u jekk dik il-"policy", għax servili, ma tingħogobx, iċ-ċirkolazzjoni tista' tonqos u t-"trade" tal-gurnal jiddeterjora. Għalhekk imputazzjoni simili hija allegazzjoni "in the way of their trade", u, kif qal il-Lord Chancellor (Halsbury) sedenti ma' l-Imhaillin Macnaghten u Morris, fil-kawża Linotype Company Limited vs. British Empire Type-Setting Machine Company Limited, Law Times Report Vol. LXXXI, p. 331:— "The plaintiffs are a company apparently for the express purpose of dealing with these machines, and it would be impossible, I think, to distinguish between the rights of an individual and the rights of a corporation to be protected from defamatory matter said of them in the way of their trade.....";

Hu xieraq li jiddied li l-Ewwel Qorti ċitat is-sentenza mogħtija mill-Prim Awla Civili in re "Goodwin vs. Bartolo", tas-17 ta' Jannar 1938, li kienet irriteriet li korp morali ma għandux d-dritt li jagħmel "ut sic" kawża ta' libell. Izda dik is-sentenza giet fuq dan il-pont revokata mill-Qorti ta' l-Appell fil-31 ta' Ottubru 1938 (ara Kollizzjoni Vol. XXX—I—217). fejn il-Qorti Suprema qalet li ma kienetx taqbel mal-"limited construction" ta' l-Ewwel Qorti, u rriteriet li anki "collective bodies, companies" u "institutions", jistgħu jgħid għal libell. Aktar recentement, il-Prim Awla, b'deċiżjoni tagħha tal-1 ta' Frar 1950, fil-kawża "Vigo vs. Hedley ne.", irriteriet appuntu illi "corporations" jistgħu jagixxu għal libell;

Għalhekk din il-Qorti hija ta' fehma li "corporation"

tista' tfitteq għali ingurja għas-sens tal-konsiderazzjonijiet premissi;

Dwar it-tieni pont, oġġ jekk il-kwistjoni tal-karattru li-belluż ta' l-artikolu għandhiex tiġi maqtugħa preliminarjament;

Ikkunsidrat;

Proprjament, almenu fil-każ preżenti, il-kwistjoni hiya jekk, qabel ma l-Qorti tidhol fl-eċċezzjoni tal-verità tal-konviċju, għandhiex tiddeċidi preliminarjament jekk l-artikolu huwiex libelluż;

Ikkunsidrat dwarha;

L-Inhallet sedenti hu ta' fehma li l-kwerelati għandhom raġun fuq dan il-pont. Infatti, hu ċert illi "the defence of truth is only required on the assumption that the defendant has published a defamatory statement" (ara Halsbury, loc. cit., p. 451). Jekk, għalhekk, l-artikolu ma huwx libelluż, ma hemmx lok għall-eċċezzjoni tal-"justification". Kwindi jidher loġiku illi jiġi deċiż l-ewwel dak il-pont, biex il-Qorti ma tafrontax il-kwistjoni tal-verità bla bżonn;

Jista' jiġi obbjettat li l-provi tal-"plea of justification" huma neċessarji, jew jistgħu jkunu neċessarji, jew almenu utili, biex il-ġudikant jifforma l-ġudizzju tiegħu dwar jekk l-artikolu huwx libelluż jew le. Din l-obbjezzjoni hiya, però, superata b'dawn il-konsiderazzjonijiet. L-artikolu inkriminat jista' jikkonsisti f'"allegations of fact" u f'"expressions of opinion". In kwantu għall-"allegations of fact" hu prinċipju, f'din il-materja, illi "it is no point of the plaintiff's case in an action of defamation to prove that the words complained of are false, for the law presumes this in his favour". Jekk huma veri, allura jkun hemm "a complete defence", imma din tkun materja tal-"plea of justification" (ara Gatley, Libel and Slander, p. 172); vwoldiri illi, biex il-Qorti tghid preliminarjament jekk l-allegazzjonijiet ta' fatt ta' l-artikolu humiex jew le, "prima facie" libellużi, ma għandhiex bżonn tidhol fil-kwistjoni tal-verità jew le ta' dawn l-allegazzjonijiet, għax tista' tipprezumi l-falsità tagħhom, sal-imbagħad lill-imputat, jekk il-Qorti tiddeċidi li huma libellużi, li bla-eċċezzjoni tal-verità tal-konviċju jipprova li dawn l-allegazz-

zjonijiet huma veri, u b'hekk jirrespingi l-azzjoni ta' libell, li, apparti l-prova tal-"justification", kienet tidher "prima facie" fondata bin-natura diffamatorja ta' l-"allegations of fact". Imma jekk il-Qorti tgħid li l-"allegations of fact" ma humiex libellużi, allura ma hemmx sens li tiġi affrontata l-kwistjoni tal-"justification";

In kwantu għall-"expressions of opinion", huwa veru li l-Qorti, biex tgħid humiex l-bellużi jew le, għandha tara jekk jikkostitwax "fair comment"; għax jekk huma "fair comment", allura ma humiex diffamatorji. Hu veru wkoll li presuppost indispensabili tal-"fair comment" hu li l-fatt kommentat ikun veru; għax, kif qal l-Imballef Kennedy fil-kawża *Joynt v. Cycle Trade Publishing Co.* (1904) 2 K.B. p. 394, "the comment must not mis-state facts, because a comment cannot be fair which is built upon facts which are not truly stated" — prinċipju adottat f'diversi kawżi oħra tal-Qorti Ingliżi (ara *Hunt vs. Star Newspaper Co. Ltd.*, 1908, 2 K.B. p. 317-20, u *Peter Walker & Son Ltd. v. Hodgson* (1909), 1 K.B. p. 252). Għalhekk jista' jiġi argumentat illi, jekk, biex il-Qorti tgħid jekk l-artikolu hux jew le libelluż, hemm bżonn li, kwantu għall-kommenti, tara humiex "fair", u jekk biex tara humiex "fair", allura l-provi tal-verità tal-konviċju huma almenu utili, kwindi jkun ahjar li l-indaġġni jekk l-artikolu hux libelluż jew le tiġi affrontata flimkien ma' l-indaġġni dwar il-"justification". Però ma hux hekk, għax bejn id-difiża ta' "fair comment" u ta' "justification" hemm din id-differenza fundamentali. Fil-każ tal-"plea of justification" l-imputat għandu jipprova l-verità tal-fatti kollha, mentri fil-każ tad-"defence of fair comment" hu tenut jipprova biss dak il-fatt li jkun ikkommenta fuqu. Barra minn hekk, biex tirnexxi l-"plea of justification", jeb-tieg li hu jipprova l-"verità" tal-komment, mentri fil-każ tal-"fair comment" biżżejjed jipprova li l-komment huwa "fair" (ara *Gatley*, ibidem p. 177 u p. 368):

Din id-distinzjoni, li l-Halsbury, b'citazzjoni kopjuża ta' awtoritajiet in nota, isejjaħ "essential" (loc. cit. p. 497), tiġi newtralizzata jekk il-Qorti takkumula ż-żewġ punti tan-

natura libelluza ta' l-artikolu inkriminat u dak tal-verità tal-konviċju ;

Gie sottomess mill-kwerelanti li b'deċiżjoni preliminari dwar il-karattru libelluż jew le ta' l-artikolu jista' jkun hemm l-inkonvenjent ta' deċiżjoni li tafferma l-libell, u mbagħad waħda posterjuri fl-istess kawża li teskludih minhabba li l-imputat jagħmel il-prova tal-verità. Dan l-inkonvenjent fil-fatt ma jistax ikun hemm loku, għax f'każ simili għal dak ipotizzat it-tieni deċiżjoni ma tkunx qiegħda tghid li l-artikolu mhux libelluż, imma tkun qiegħda tghid li ma hemmx "cause of action"; għax il-liġi ma tippermettix li, fil-każijiet li fhom hi sollevabili l-"plea of justification" (ara art. 16 Kap. 117), bniedem jiehu sodisfazzjon dwar ingurja għar-riputazzjoni li hu, atteża l-verità ta' l-imputazzjoni, ma għandux dritt għaliha: "The truth of the imputation is an answer to the action not because it negatives malice, but because the plaintiff has no right to a character free from that imputation; and if he has no right to it, he cannot recover damages for the loss of it; it is 'damnum absque injuria'." Għalhekk ma jista' jkun hemm ebda kontradizzjoni;

Kif jidher minn dak li nghad, u kif jidher mill-Kollezzjoni tas-sentenzi nostrali f'din il-materja, il-gurisprudenza Maltija ssegwi hafna l-principji tas-sistema Inġliż, salvi dejjem id-dispożizzjonijiet speċifiċi tal-liġi lokali (Kap. 117 Ediz. Riv.). Għalhekk kien ikun interessanti li anki dwar dan il-pont jiġi preċiżat l-inhija l-prattika Inġliża. Mir-riċerki li seta' jagħmel l-Imbarrakendenti, jidher li l-prattika tal-Qrati Inġliżi hija li dan il-pont, oġġo dak tal-karattru libelluż jew le ta' l-artikolu inkriminat, jista' jiġi sollevat bħala pont ta' liġi, u, jekk jiġi deċiż li l-artikolu mhux libelluż, il-kawża tiegħaf. Infatti l-Odgers (On Libel and Slander, 6th. edit. pag. 513) iġid hekk:—"Again, if the defendant desires to contend that the words cannot possibly be construed into a libel or slander, such a contention may rightly be stated as a point of law; if it be well founded, the judge should withdraw the case from the jury";

Għalhekk jidher li hu sewwa li l-pont tal-karattru libelluż o meno ta' l-artikolu inkriminat jiġi deċiż preliminarjament;

Għal dawn ir-raġunijiet, din il-Qorti hi ta' fehma:—

1. Illi l-appellant Victor Denaro fil-kwalità li qiegħed jikkwerela, għandu "locus standi" għas-sens ta' dak li ntqal;

2. Illi l-kwistjoni jekk l-artikolu huwa jew le libelluż għandha tiġi deċiża preliminarjament;

Għalhekk il-Qorti tgħaddi biex tiddeċidi din il-kwistjoni:

Il-Qorti hi sodisfatta, qabel xejn, li l-artikolu jirreferixxi għat-"Times of Malta". Il-kliem ta' labħhar paragrafu ta' l-artikolu inkriminat huma biżżejjed elokwenti. Ma hemmx bżonn, għall-finijiet tal-libell, li l-persuna ingurjata tiġi msemmija "nominatim", imma hu biżżejjed li numru sostanzjali ta' persuni raġjonevoli jifhmu għal min huwa intiz l-artikolu (Gatley, loc. cit., p. 119):

Il-Qorti hi wkoll sodisfatta li fl-artikolu in parola hemm imputazzjonijiet ingurjużi tant għall-"corporation" li għaliha jidher il-kwerelant Denaro, kemm għall-kwerelant Hedley fil-kwalità li qiegħed jikkwerela. Meta l-artikolu jsejjaħ il-gurnal, li tiegħu hu editur il-kwerelant Hedley u s'il l-"*Allied Malta Newspapers, Limited*", bħala stampa servili, li xxandar il-velenu fostna, li dik l-istampa ispirat avviz li fil il-haddi ma tad-Dockyard ġew kunsidrati bħala tajbin għas-serq u sabotage, hu indubitat li qiegħda tiġi ingurjata l-"corporation" li għandha dak il-gurnal, u qiegħed jiġi ingurjat l-editur li mexxi dak il-gurnal. Qiegħda tiġi ingurjata l-"corporation", għax dawk l-imputazzjonijiet ifissru li hija qiegħda asegwi l-"policy" kuntrarja għal dak li għandu jkun il-gurnal, "policy" li biha tirrendi l-Maltin servili, li biha tinsulta l-haddiema tad-Dockyard Malti u tavvelena l-Ingliżi kontra l-Maltin, "policy" mhux edukativa u mhux indipendenti — liema imputazzjonijiet huma imputazzjonijiet li jolqtu l-"business" tagħha, kif fuq ingħad, għax jistgħu jippreġudikaw ie-ċirkulazzjoni tal-gurnal, kif ukoll b'sara għar-riputazzjoni tagħha. Qiegħed jiġi ingurjat l-editur, għax hu dan li jagħti l-indirizz lill-gurnal, u dawk l-imputazzjonijiet inaqqsu r-rispettabilità tiegħu;

Għalhekk il-Qorti hi ta' fehma li l-artikolu inkriminat huwa "prima facie" libelluż, fil-konfront tant tal-kwerelant Hedley kemm ukoll tal-kwerelant Denaro, fil-kwalitajiet tagħ-

hom rispettivi indikati fil-kwerela;

Il-kwerelati eċċepew il-kompensazzjoni; liema eċċezzjoni huma bbażaw fuq dak li hemm fil-*"leading article"* li deher fit-*Times of Malta* tal-11 ta' Diċembru 1952, eżibit bhala dok. K fost dawk li hemm fl-inkartament. Hu risaput li, in tema ta' ingurja, hi ammissibili bhala difiża l-eċċezzjoni tal-kompensazzjoni, bażata fuq id-dett ruman *"Retorsio tollit injuriam et injuria actionem, quoniam qui ipse sibi judex extitit auxilio magistratus postea indignus est"*. Ma jidherx li din id-difiża ma tistax tingieb ukoll fl-ingurja permezz ta' l-istampa (ara monografija tal-Vescovi, Dig. Italiano Vol. XIII. para. 156, p. 1046, voce *Ingiuria e Diffamazione*);

Però, fil-każ in ispeċje l-Qorti ma ssibx li kien hemm din il-kompensazzjoni, għax xejn ma hemm fl-artikolu tat-*Times of Malta* li deher fil-11 ta' Diċembru 1952, hamesu ijiem wara dak inkriminat tas-6 ta' dak ix-xahar, li jista' jissejjaħ libelluż. F'dak l-artikolu hemm pjuttost ilment f'termini vivaċi dwar dak li hemm fl-artikolu inkriminat. L-espressjonijiet *"venomously"*, *"distortion of facts"*, *"extremist politicians"*, fil-kontest ta' dak l-artikolu tat-*Times of Malta*, ma humiex hliet kliem, avvolja *"strong"*. li ma jistghux jigu ritenuti ingurjużi, u kwindi ma jistghux joffru materjal ta' kompensazzjoni. Barra minn hekk, hu ta' min josserva li, anki kieku kellu jigi ritenut — dak li ma hux — li f'dak l-artikolu hemm xi kliem ingurjużi, allura, peress li b'dak l-artikolu t-*Times of Malta* kien qiegħed jiddefendi ruhu, hemm a favur ta' dak il-gurnal dak li jissejjaħ *"qualified privilege"*, b'publikazzjoni bħal dik ta' l-artikolu inkriminat, ejoé f'gurnal (ara Fraser, *Law of Libel and Slander*, p. 136); u għalhekk ma hemmx, lanqas minn dan l-aspett, materjal ta' kompensazzjoni;

Għal dawn il-motivi;

Din il-Qorti tiddeċidi;

Billi tiddikjara, prevja revoka ta' dak li rriteniet l-Ewwel Qorti fis-sentenza finali tagħha fuq imsemmija, illi *"corporation"* tista' tftitex għal ingurja għas-sens ta' dak li ntqal;

Billi tiddikjara, prevja r-revoka tas-sentenza in parte ta' l-Ewwel Qorti fuq imsemmija, illi f'każijiet simili hu sped-

jenti li tinghata qabel xejn decizjoni dwar jekk l-artikolu hux libelluż jew le ;

Billi tiddikjara, prevja riforma tas-sentenza finali fuq im-semm ja, li l-artikolu inkriminat hu "prima facie" libelluż (salvi l-eċċezzjonijiet l-oħra tad-difiża) mhux biss fil-konfront tal-kwerelant Hedley, imma anki fil-konfront tal-kwerelant Denaro fil-kwalità li fiha qiegħed jidher, u tiddikjara wkoll li dan il-karattru libelluż ma hux eskluż bi-kompensazzjoni eċċepita mill-kwerelati ;

Ti riżerva għas-sentenza finali ta' din il Qorti d-decizjoni tal-kap ta' Bispejjeż ;

U f'dan is-sens ipprovdiet, għal issa, fuq l-appelli ris-
p. 111 ;

U to dma li tigi pro-segwita t-trattazzjoni tal-kawża.
